

महाराष्ट्र शासन  
सहकार, पणन व वस्त्रोद्योग विभाग,  
शासन निर्णय क्रमांक : सूतगि ११०२/८६८९/प्र.क्र.२१८/टेक्स १(अ)  
मंत्रालय विस्तार, मुंबई - ४०० ०३२.  
दिनांक : ४ फेब्रुवारी, २००६.

**संदर्भ :-**

- १) शासन निर्णय, सहकार व वस्त्रोद्योग विभाग, क्र.सुतगि १५९२/प्र.क्र.१/  
टेक्स-१, दिनांक ४ नोव्हेंबर, १९९२
- २) शासन निर्णय, सहकार व वस्त्रोद्योग विभाग, क्र.सुतगि १२००/प्र.क्र.१५३/  
टेक्स-१, दि.१३/६/२०००.
- ३) शासन निर्णय, सहकार, पणन व वस्त्रोद्योग विभाग, क्र.सुतगि ११२०००/प्र.क्र.१२५/  
टेक्स-१, दि.२/८/२००३.
- ४) संचालक, वस्त्रोद्योग, महाराष्ट्र राज्य, नागपूर यांचे पत्र क्र. कार्यासन -  
६(१)/सुतगि/१०११२/२००५, दि. २०/१०/२००५ व कार्या ६ (१)/सुतगि/२८५/  
२००६, दि. ६/१/२००६.

**प्रस्तावना :-**

आठव्या पंचवार्षिक योजना काळात ६० सहकारी सूत गिरण्यांना शासकीय अर्थसहाय्य करण्याचा शासनाने निर्णय घेतलेला आहे. त्यास अनुसरून संदर्भाधीन दिनांक ४ नोव्हेंबर, १९९२ च्या शासन निर्णयान्वये राजीवजी सहकारी सूतगिरणी मर्यादित, दिंडनेली, ता. करवीर, जिल्हा कोल्हापूर या सूत गिरणीची आठव्या पंचवार्षिक योजना काळांत अर्थसहाय्यासाठी निवड करण्यात आली आहे. या सूत गिरणीने महाराष्ट्र राज्य सहकारी वस्त्रोद्योग महासंघ, मुंबई यांचेकडून २५२०० चात्यांचा रु.५२६०.०० लाख किंमतीचा प्रकल्प अहवाल तयार करून घेवून तो शासनाच्या मंजूरीसाठी सादर केलेला आहे. संचालक, वस्त्रोद्योग, महाराष्ट्र राज्य, नागपूर यांनी संदर्भ क्रमांक ४ अन्वये सदर प्रकल्प अहवाल सुकाणू समितीच्या मंजूरीसाठी सादर केलेला आहे.

सुकाणू समितीने सूत गिरणीच्या प्रकल्प अहवालातील एकूण रुपये ५२.६० कोटी किंमत, ही शासनाने दिनांक २/८/२००३ च्या शासन निर्णयान्वये मंजूर केलेल्या मॉडेल प्रकल्प अहवालातील किंमतीपेक्षा कमी असल्याने, त्या किंमतीस या किंमतीपेक्षा प्रकल्पावर जास्त खर्च झाल्यास तो सूतगिरणीने स्वतः सभासदांकडून भागभांडवल जमा करून तो उभारावा या अटीवर मान्यता देण्याचा निर्णय घेतला. त्यानुसार या सूत गिरणीच्या प्रकल्प अहवाल किंमतीस मंजूरी देण्याचा प्रस्ताव शासनाच्या विचाराधीन होता.

**शासन निर्णय :-**

शासन आता, आठव्या पंचवार्षिक योजना काळातील शासकीय अर्थसहाय्य करण्यात येत असलेल्या राजीवजी सहकारी सूतगिरणी मर्यादित, दिंडर्नेली, ता. करवीर, जिल्हा कोल्हापूर या सूतगिरणीच्या २५२०० चात्यांच्या रुपये ५२६०.०० लाख इतक्या प्रकल्प किंमतीस खालील अटीच्या अधीन राहून मान्यता देत आहे.

"प्रकल्प पूर्ण करण्यासाठी रुपये ५२६०.०० लाख या मंजूर प्रकल्प किंमतीपेक्षा जास्त रक्कम लागल्यास सदरची जास्तीची रक्कम सूत गिरणीने स्वबळावर सभासद भागभांडवल म्हणून उभारून ती प्रकल्पावर खर्च करावी."

२. शासनाच्या प्रचलित धोरणानुसार प्रकल्पाचा वित्तीय आकृतीबंध १:१ या प्रमाणात भागभांडवल व कर्ज असा राहील. सूत गिरणीचे सभासद भागभांडवल व शासकीय भागभांडवल याचे प्रमाण १:९ असे राहील. त्यानुसार पुढीलप्रमाणे निधीची उपलब्धता करावयाची आहे :-

( रुपये लाखांत)

अ) सभासद भागभांडवल	२६३.००
ब) शासकीय भागभांडवल	२३६७.००
क) दीर्घ मुदत कर्ज (वित्तीय संस्थांकडून)	<u>२६३०.००</u>
एकूण.....	५२६०.००

३. प्रकल्प पूर्ण करण्यासाठी मंजूर प्रकल्प किंमतीपेक्षा जास्त रक्कम लागल्यास सदरची जास्तीची रक्कम सूत गिरणीने स्वबळावर सभासद भागभांडवल म्हणून उभी करावयाची असल्याने शासन त्या खर्चास मान्यता देणार नाही.

४. सूत गिरणीच्या प्रकल्प किंमतीस मान्यता देण्यात येत असली तरी प्रकल्पाच्या उभारणीसाठी करावयाच्या खर्चास उदा. इमारत बांधकाम, यंत्रसामुग्री खरेदी इ.साठी संबंधित संनियंत्रण समितीची पूर्वमंजूरी घेणे आवश्यक आहे.

महाराष्ट्राचे राज्यपाल यांच्या आदेशानुसार व नावाने,

( स.दि.खरात )

कार्यासन अधिकारी, महाराष्ट्र शासन,  
सहकार, पणन व वस्त्रोद्योग विभाग

प्रति,

१) सहकार आयुक्त व निबंधक, सहकारी संस्था, महाराष्ट्र राज्य, पुणे

२) संचालक, वस्त्रोद्योग, महाराष्ट्र राज्य, नागपूर

३) प्रादेशिक उपसंचालक, वस्त्रोद्योग, सोलापूर

४) वित्त विभाग, मंत्रालय, मुंबई-३२

५) नियोजन विभाग, मंत्रालय, मुंबई-३२

६) कार्यकारी संचालक, महाराष्ट्र राज्य सहकारी वस्त्रोद्योग महासंघ म., मुंबई-१

७) अध्यक्ष, राजीवजी सहकारी सूतगिरणी मर्यादित, दिंडर्नेली, ता. करवीर, जिल्हा कोल्हापूर

८) निवड नस्ती.